

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

ధేనుకో దారుణో దైత్యః రాసభవిగ్రహః ।

తదా తాలవనే రాజన్ బలదేవేన వై హతః ॥ 38-354 ॥

తతః కదాచిత్ కౌంతేయ రామకృష్ణౌ వనం గతౌ ।

చారయంతౌ ప్రవృద్ధాని గోధనాని శుభాననౌ ॥ 38-355 ॥

విహారంతౌ ముదా యుక్తౌ వీక్షమాణౌ వనాని వై ।

క్ష్యేలయంతౌ ప్రగాయంతౌ విచిన్వంతౌ చ పాదపాన్ ॥ 38-356 ॥

నామభిర్వ్యాహారంతౌ చ వత్సాన్ గాశ్చ పరంతపౌ ।

చేరతుర్లోకసిద్ధాభిః క్రీడాభిరపరాజితౌ ॥ 38-357 ॥

తౌ దేవౌ మానుషీం దీక్షాం వహంతౌ సురపూజితౌ ।

తజ్ఞాతిగుణయుక్తాభిః క్రీడాభిశ్చేరతుర్వనమ్ ॥ 38-358 ॥

తతః కృష్ణో మహాతేజాః తదా గత్వా తు గోవ్రజమ్ ।

గిరియజ్ఞం తమేవైష ప్రకృతం గోపదారకైః ।

బుభుజే పాయసం శౌరిః ఈశ్వరః సర్వభూతకృత్ ॥ 38-359 ॥

తం దృష్ట్వా గోపకాః సర్వే కృష్ణమేవ సమర్చయన్ ।

పూజ్యమానస్తతో గోపైః దివ్యం వపురధారయత్ ॥ 38-360 ॥

ధృతో గోవర్ధనో నామ సప్తాహం పర్వతో ధృతః ।

శిశునా వాసుదేవేన గవార్థమరిమర్దన ॥ 38-361 ॥

క్రీడమానస్తదా కృష్ణః కృతవాన్ కర్మ దుష్కరమ్ ।

తదద్భుతమతీవాసీత్ సర్వలోకస్య భారత ॥ 38-362 ॥

దేవదేవః క్షితం గత్వా కృష్ణం దృష్ట్వా ముదాన్వితః ॥ 38-363 ॥

గోవింద ఇతి తం హ్యుక్త్యా హ్యభ్యషించత్ పురందరః ।

ఇత్యుక్త్యాశ్లిష్య గోవిందం పురుహూతోభ్యయాద్దివమ్ ॥ 38-364 ॥

అథారిష్ట ఇతి ఖ్యాతం దైత్యం వృషభవిగ్రహమ్ ।

జఘాన తరసా కృష్ణః పశూనాం హితకామ్యయా ॥ 38-365 ॥

కేశినం నామ దైతేయం రాజన్ వై హయవిగ్రహమ్ ।

తథా వనగతం పార్థ గజాయుతబలం హయమ్ ।

ప్రహితం భోజపుత్రేణ జఘాన పురుషోత్తమః ॥ 38-366 ॥

ఇతి శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశాధ్యాయే త్రయోదశశ్లోకాః



సుభాషితమ్

అవశ్యమనుభోక్తవ్యం కృతం కర్మ శుభాశుభమ్ ।

గర్భస్థానాం చ జీవానాం సర్వేషామస్తి సర్వదా ।

దేవానాం చ ఋషీణాం చ మనుష్యాణాం ఖగాధిప ॥

నిత్యసంసారిణాం దుఃఖం దైత్యాదీనాం తదైవ చ ।

దుఃఖమస్త్యేవ సర్వేషాం సదా చైవాఽఽపిపీలికమ్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

